

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

తేషాం గృహీత్వా స్థానాని తేషాం కార్యాణ్యవాప సః ।

ఇజ్యశ్చాసీన్మఖవరైః స తైర్దేవర్షిసత్తమైః ॥ 38-134 ॥

నరకస్థాన్ సమానీయ స్వర్గస్థాంస్తాంశ్చకార సః ।

ఏవమాదీని కర్మాణి కృత్వా దైత్యపతిర్బలీ ॥ 38-135 ॥

ఆశ్రమేషు మహాభాగాన్ మునీన్వై సంశితవ్రతాన్ ।

సత్యధర్మపరాన్ దాంతాన్ పురా ధర్షితవాంశ్చ సః ॥ 38-136 ॥

యజ్ఞీయాన్ కృతవాన్ దైత్యాన్ అయజ్ఞీయాంశ్చ దేవతాః ।

యత్రయత్ర సురా జగ్ముః తత్ర తత్ర వ్రజత్యుత ।

స్థానాని దేవతానాం తు హృత్వా రాజ్యమపాలయత్ ॥ 38-137 ॥

పంచకోట్యశ్చ వర్షాణి నియుతాన్యేకషష్టి చ ॥ 38-138 ॥

షష్టిశ్చైవ సహస్రాణాం జగ్ముస్తస్య దురాత్మనః ।

ఏతద్వర్షం స దైత్యేంద్రః భోగైశ్చర్యమవాప సః ॥ 38-139 ॥

తేనాతిబాధ్యమానాస్తే దైత్యేంద్రేణ బలీయసా ।

బ్రహ్మలోకం సురా జగ్ముః సర్వే శక్రపురోగమాః ।

పితామహం సమాసాద్య ఖిన్నాః ప్రాంజలయోఽబ్రువన్ ॥ 38-140 ॥

దేవా ఉచుః

భగవన్భూతభవ్యేశ నస్త్రాయస్వ ఇహాగతాన్ ।

భయం దితిసుతాద్ధోరం భవత్యద్య దివానిశమ్ ॥ 38-141 ॥

భగవన్సర్వదైత్యానాం స్వయంభూరాదికృద్విభుః ।

స్రష్టా త్వం హవ్యకవ్యానామ్ అవ్యక్తః ప్రకృతిర్ద్రువః ॥ 38-142 ॥

బ్రహ్మోవాచ

శ్రూయతామాపదేవం హి దుర్విజ్ఞేయా మయాపి చ ।

నారాయణస్తు పురుషో విశ్వరూపో మహాద్యుతిః ॥ 38-143 ॥

అవ్యక్తస్వర్పభూతానామ్ అచింత్యో విభురవ్యయః ।
మమాపి స తు యుష్మాకం వ్యసనే పరమా గతిః ॥ 38-144 ॥

నారాయణః పరోఽవ్యక్తాత్ అహమవ్యక్తసంభవః ।
మత్తో జజ్ఞః ప్రజా లోకాః సర్వే దేవాసురాశ్చ తే ॥ 38-145 ॥

దేవా యథాహం యుష్మాకం తథా నారాయణో మమ ।
పితామహోఽహం సర్వస్య స విష్ణుః ప్రపితామహాః ॥ 38-146 ॥

తమిమం విబుధా దైత్యం స విష్ణుస్సంహరిష్యతి ।
తస్య నాస్తి హ్యశక్యం చ తస్మాద్వ్రజత మాచిరం ॥ 38-147 ॥

భీష్మ ఉవాచ

పితామహవచశ్రుత్వా సర్వే తే భరతర్షభ ।
విబుధా బ్రహ్మణా సార్థం జగ్ముః క్షీరోదధిం ప్రతి ॥ 38-148 ॥

ఆదిత్యా మరుతస్సాధ్యాః విశ్వే చ వసవస్తథా ।
రుద్రా మహర్షయశ్చైవ అశ్వినౌ చ సురూపిణౌ ॥ 38-149 ॥

అన్యే చ దివ్యా యే రాజన్ తే సర్వే సగణాస్సురాః ।
చతుర్ముఖం పురస్కృత్య శ్వేతద్వీపముపస్థితాః ॥ 38-150 ॥

ఇతి శ్రీమహాభారతే నభావర్షాంతర్గత అర్షాభిహారణపర్వణి

అష్టాత్రింశాధ్యాయే నవదశశ్లోకాః



సుభాషితమ్

సాలగ్రామశిలా వాఽపి చక్రాంకం యత్ర తిష్ఠతి ।
యోజనానాం తథా త్రీణి మమ క్షేత్రం వసున్ధరే ॥
సాలగ్రామోద్భవం దేవం శైలచక్రాంకమండీతమ్ ।
యత్రాభిషీయీత తత్ర వారాణస్యాః శతాధికమ్ ॥
యథా గంగోదకం త్యక్త్వా పిబేత్కూపోదకం నరః ।
తథా హరిం పరిత్యజ్య చాన్యదేవముపాసతే ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

